


vAsudevastutiH Aitareya's Hymn to Lord VAsudeva

——
ఐతేరేయకృతా వాసుదేవస్తుతిః

——
Document Information



Text title : Vasudevastutih by aitareya

File name : vAsudevastutiHaitereya.itx

Category : vishhnu, krishna

Location : doc_vishhnu

Description/comments : skandamahApurANa | mAheshvarakhaNDe kaumArikAkhaNDe | adhyAyaH
42.187-218||

Latest update : July 5, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ఐతేరేయకృతా వాసుదేవస్తుతిః



నమస్తుభ్యం భగవతే వాసుదేవాయ ధీమహి ।
ప్రద్యుమ్నాయానిరుద్ధాయ నమః సఙ్కర్షణాయ చ ॥ ౧౮౭॥
నమో విజ్ఞానమాత్రాయ పరమానందమూర్తయే ।
ఆత్మారామాయ శాంతాయ నివృత్తద్వైతదృష్టయే ॥ ౧౮౮॥
ఆత్మానందానురుద్ధాయ సమ్యక్తయక్తోర్మయే నమః ।
హృషీకేశాయ మహతే నమస్తేఽనన్తశక్తయే ॥ ౧౮౯॥
వచస్సుపరతే ప్రాప్యో య ఏకో మనసా సహ ।
అనామరూపచిన్మాత్రః సోఽవ్యాన్మః సదసత్పరః ॥ ౧౯౦॥
యస్మిన్నిదం యతశ్చేదం తిష్ఠత్యపైతి జాయతే ।
మృణ్మయేషివ మృణ్జాతిస్తస్మై తే బ్రహ్మణే నమః ॥ ౧౯౧॥
యం న స్పృశన్తి న విదుర్మనోబుద్ధీన్ద్రియాసవః ।
అన్తర్బహిశ్చ వితతం వ్యోమవత్ప్రణతోఽస్మ్యహమ్ ॥ ౧౯౨॥
దేహేన్ద్రియప్రాణమనోధియోఽమీ యదంశభ్యాః ప్రచరన్తి కర్మసు ।
నైవాన్యదాలోహమివ ప్రతప్తం స్థానేషు తద్దృష్టపదేన ఏతే ॥ ౧౯౩॥
చతుర్భుశ్చ త్రిభిర్ద్వాభ్యామేకథా ప్రణమామి తమ్ ।
పూర్వాపరాపరయుగే శాస్తారం పరమీశ్వరమ్ ॥ ౧౯౪॥
హిత్వా గతీర్మోక్షకామా యం భజన్తి దశాత్మకమ్ ।
తం పరం సత్యమమలం త్వాం వయం పర్యుపాస్మహే ॥ ౧౯౫॥
ఓం నమో భగవతే మహాపురుషాయ మహానుభావాయ విభూతిపతయే
సకలసాత్వతపరివృథనికరకరకమలోత్పలకుడ్మలోపలాలితచరణారవిన్ద-
యుగల పరమపరమేష్ఠిన్నమస్తే ॥ ౧౯౬॥
తవాగ్నిరాస్యం వసుధాఙ్గీయుగ్మం నభః శిరశ్చన్ద్రరవీ చ నేత్రే ।
సమస్తలోకా జరఠం భుజాశ్చ దిశశ్చతస్రో భగవన్నమస్తే ॥ ౧౯౭॥

జన్మాని తావన్తి న సన్తి దేవ నిష్పీడ్య సర్వాణి చ సర్వకాలమ్ ।
 భూతాని యావన్తి మయాత్ర భీమే పీతాని సంసారమహాసముద్రే ॥ ౧౯౮ ॥
 సమ్పచ్చిలూనాం హిమవన్మహేన్ద్రకైలాసమేర్వాదిషు నైవ తాదృక్ ।
 దేహాసనేకాననుగృహ్ణాతో మే ప్రాప్తాస్తి సమ్పన్మహాతీ తథేశ ॥ ౧౯౯ ॥
 న సన్తితే దేవ భువి ప్రదేశా న యేషు జాతోఽస్మి తథా విసప్టః ।
 భూత్వా మయా యేషు న జన్తవశ్చ సమ్భుక్షితో వా న చ భూతసజ్జైః ॥ ౨౦౦ ॥
 శోకాభీభూతస్య మమాశ్రు దేవ యావత్ప్రమాణం పతితం భవేషు ।
 తావత్ప్రమాణం న జలం పయోదా ముఞ్చన్తి దివ్యైరపి వర్షలక్షైః ॥ ౨౦౧ ॥
 మన్యే ధర్మీపరమాణుసంఖ్యాముపైతి పిత్రోర్గణనా న మహ్యామ్ ।
 మిత్రావ్యమిత్రాణ్యనుజీవ్యబన్ధనాన్సంఖ్యాతుమీశోఽస్మి న దేవదేవ ॥ ౨౦౨ ॥
 త్వయ్యుర్పితం నాథ పునః పునర్మే మనః సమాక్షిప్య సుదుర్ధరారి ।
 కామో వశం క్రథముఖైః సహాయైః కరోతి కిం తద్భగవన్కరోమి ॥ ౨౦౩ ॥
 సోఽహం భృశార్తః కరుణాకరస్త్వం సంసారగర్తే పతితస్య విష్టో ।
 మహాత్మనాం సంశ్రయమభ్యుపేతో నైవావసీదత్స్యపి దుర్గతోఽపి ॥ ౨౦౪ ॥
 పరాయణం రోగవతో హి వైద్యో మహాబ్ధిమగ్నస్య చ నొర్నరస్య ।
 బాలస్య మాతాపితరో సుఘోరసంసారఖిన్నస్య హరే త్వమేవ ॥ ౨౦౫ ॥
 ప్రసీద సర్వేశ్వర సర్వభూత సర్వస్య హేతో పరమార్థసార ।
 మాముద్ధరాస్మాదురుదుఃఖసంఖ్యాత్సంసారగర్తాత్స్వపరిగ్రహణ ॥ ౨౦౬ ॥
 కృత్ప్రత్యేధాతుభిరిమం ముహురర్థ్యమానం
 శీతోష్ణ వాతసలిలైరితరేతరాచ్చ ।
 కామాగ్నినాచ్యుత రుషా చ సుదుర్భరేణ
 సమ్పశ్యతో మమ ఉరుక్రమ సీదతో హి ॥ ౨౦౭ ॥
 భవన్తు భద్రాణి సమస్తదోషాః ప్రయాన్తు నాశం జగతోఽఖిలస్య ।
 మయాద్య భక్త్యా పరమేశ్వరే ప్రభౌ స్తుతే జగద్ధాతరి వాసుదేవే ॥ ౨౦౮ ॥
 యే భూతలే యే దివి చాన్తరిక్షే రసాతలే ప్రాణిగణాశ్చ కేచిత్ ।
 భవన్తు తే సిద్ధియుజో మయాద్య స్తుతే జగద్ధాతరి వాసుదేవే ॥ ౨౦౯ ॥
 ఆజ్ఞానినో జ్ఞానవిదో భవన్తు ప్రశాన్తిభాజః సతతోగ్రచిత్తాః ।

మయా చ విశ్వమభరణే హ్యనన్తే స్తుతే జగద్ధాతరి వాసుదేవే || ౨౧౦||

శ్రుణ్వన్తి యే మే స్తువతస్తథాన్యే పశ్యన్తి యే మామిదమీరయన్తమ్ |

దేవాసురాద్యా మనుజాస్తిరశ్చో భవన్తు తేఽప్యచ్యుతయోగభాజః || ౨౧౧||

యే చాపి మూకా వికలేన్ద్రియత్వాత్పరన్తి నో నైవ విలోకయన్తి |

పశ్వాదయః కీటపిపీలికాద్యా భవన్తు తేఽప్యచ్యుతయోగభాజః || ౨౧౨||

నశ్యన్తు దుఃఖాని జగత్సవేతు లోభాదికో దోషగణః ప్రజాభ్యః |

యథాత్మని భ్రాతరి చాత్మజే వా తథా నరస్యాస్తు జనేపి భావః || ౨౧౩||

సంసారవైద్యైఃఽఖిలదోషహానివిచక్షణే నిర్వృతిహేతుభూతే |

సంసారబద్ధాః శిథిలీభవన్తు హృది స్థితే సర్వజనస్య విష్ణౌ || ౨౧౪||

పాపం ప్రణాశం మమ చ ప్రయాతు యన్మానసం యచ్ఛ కరోమి వాచా |

శరీరమప్యాచరితం చ యన్మే స్మృతే జగద్ధాతరి వాసుదేవే || ౨౧౫||

యథా హి వా వాసుదేవేతి ప్రోక్తే సజ్కీర్తనే విష్ణుభక్తస్య వాపి |

స్మృతే హరౌ వాపి ప్రయాతి పాపం సత్యేన మే నశ్యతాం తేన పాపమ్ || ౨౧౬||

మూఢోఽయమల్పమతిరల్పవిచేష్టితోఽయం

క్లిష్టం మనోఽపి విషయైర్మయి న ప్రసజ్గీ |

ఇత్థం కృపాం కురు మయి ప్రణతేఽఖిలేశ

త్వాం స్తోతుమమ్ముజభవోఽపి హి దేవ నేశః || ౨౧౭||

స త్వం ప్రసీద భగవన్కురు మయ్యనాథే

విష్ణో కృపాం పరమకారుణికః కిల త్వమ్ |

సంసారసాగరనిమగ్నమనన్త దీన-

ముద్ధర్తుమర్హసి హరే పురుషోత్తమాసి || ౨౧౮||

ఇతి శ్రీస్కాన్దే మహాపురాణే ఏకాశీతినాహస్యాం సంహితాయాం ప్రథమే

మాహేశ్వరఖణ్డే కౌమారికాఖణ్డే శ్రీవృద్ధవాసుదేవమాహాత్మ్యవర్ణన

ఐతేరేయబ్రాహ్మణచరిత్రవర్ణనం నామ ద్విచత్వారింశోఽధ్యాయే


వాసుదేవస్తుతిః సమాప్తా |


- || స్కన్దమహాపురాణ | మాహేశ్వరఖణ్డే కౌమారికాఖణ్డే | అధ్యాయః ౪౨.౧౮౭-

౨౧౮||

- .. skandamahApurANa . mAheshvarakhaNDe kaumArikAkhaNDe . adhyAyaH 42.187-218..

The verses 187-193 196 occur in bhAgavatapurANa
ShaShThaskandhaH (6) adhyAya 16 verses 18-25

——
vAsudevastutiH Aitareya's Hymn to Lord VAsudeva
pdf was typeset on July 5, 2024

——
Please send corrections to sanskrit@cheerful.com

